

പതിമൂന്നാം കേരള നിയമസഭ
ഒൻപതാം സമ്മേളനം

നക്ഷത്ര ചിഹ്നമിടാത്ത ചോദ്യം നമ്പർ: 2606

20/06/2013-ൽ മറുപടിക്ക്

അദ്ധ്യാപകരുടെ സെൻസസ് ഡ്യൂട്ടിയും ലീവ് സറണ്ടറും

ചോദ്യം

ശ്രീ. പി. തിലോത്തമൻ

ഉത്തരം

ശ്രീ. പി.കെ. അബ്ദു റബ്ബ്
(വിദ്യാഭ്യാസ വകുപ്പുമന്ത്രി)

(എ) 2010-ലെ സെൻസസ് ഡ്യൂട്ടി ചെയ്ത് ലീവ് സറണ്ടർ വാങ്ങിയ അദ്ധ്യാപകരിൽ നിന്നും പ്രസ്തുത തുക തിരിച്ച് വാങ്ങണമെന്ന നിർദ്ദേശം സർക്കാർ സ്റ്റേ ചെയ്തിട്ടുണ്ടോ; ഉണ്ടെങ്കിൽ പ്രസ്തുത ഉത്തരവിന്റെ പകർപ്പ് ലഭ്യമാക്കുമോ;

(എ) ഉണ്ട്. മറ്റു സർക്കാർ ജീവനക്കാർ ജോലി ചെയ്യരുതെന്ന് തന്നെ അദ്ധ്യാപകരും ജോലി ചെയ്യരുത് എന്നതിനാലും ഹൗസ് ലിസ്റ്റിംഗ് മുതലായ ജോലികൾ 16 മുഴുവൻ ദിവസങ്ങൾക്കൊണ്ട് ചെയ്യുന്നതിനും എന്നതു കണക്കിലെടുത്തും അദ്ധ്യാപകർ വെക്കേഷൻ കാലയളവിൽ ഈ ജോലി ചെയ്ത് 16 ദിവസത്തെ പകുതി 8 ദിവസം ആർജ്ജിതാവധി അനുവദിച്ചും ഇതു മാത്രമേ സറണ്ടർ ചെയ്യുവാൻ പാടുള്ളൂ എന്ന് പുറപ്പെടുവിച്ച സർക്കാർ ഉത്തരവ് ഇനി ഒരു അറിയിപ്പ് ഉണ്ടാകുന്നത് വരെ നടപ്പിലാക്കേണ്ടതില്ലായെന്ന് വകുപ്പ് തലവൻമാർക്ക് 14/5/2013-ലെ 42076/ജി3/10/പൊ.വി.വ. പ്രകാരം നിർദ്ദേശം നൽകിയിട്ടുണ്ട്. 42076/ജി3/10/പൊ.വി. നമ്പർ കത്തിന്റെ പകർപ്പ് അനുബന്ധമായി ചേർത്തിരിക്കുന്നു.

(ബി) സെൻസസ് ഡ്യൂട്ടി ചെയ്യുകയും ലീവ് സറണ്ടർ വാങ്ങുകയും ചെയ്ത ഒട്ടേറെ അധ്യാപകർ സർവ്വീസിൽ നിന്നും കഴിഞ്ഞ മാസങ്ങളിൽ വിരമിക്കുകയും ഇവർ വാങ്ങിയ സറണ്ടർ തുക തിരിച്ചടയ്ക്കണമെന്ന നിർദ്ദേശം സർക്കാർ തന്നെ സ്റ്റേ ചെയ്യുകയും ചെയ്തിട്ടുള്ള സാഹചര്യത്തിൽ വിരമിച്ച അധ്യാപകർക്ക് എൻ.എൽ.സി. നൽകാതിരിക്കുന്നത് എന്തുകൊണ്ടാണ്.

(സി) എൻ.എൽ.സി. ലഭിക്കാത്തതുമൂലം ഒട്ടേറെ അധ്യാപകർക്ക് പെൻഷൻ ഇനിയും ലഭിച്ചിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ; സറണ്ടർ തിരിച്ചടയ്ക്കുന്നത് സ്റ്റേ ചെയ്ത സാഹചര്യത്തിൽ വിരമിച്ച അധ്യാപകരുടെ പെൻഷൻ എത്രയും വേഗം ലഭിക്കുന്നതിന് നടപടി സ്വീകരിക്കുമോ?

(ബി) & (സി)

2010-ലെ സെൻസസ് ഡ്യൂട്ടിക്ക് നിയോഗിക്കപ്പെട്ട അധ്യാപകരുടെ ആർജ്ജിത അവധി സറണ്ടർ ചെയ്യുന്നത് സംബന്ധിച്ച് സർക്കാർ ഉത്തരവ് പുനഃപരിശോധിച്ചു വരികയാണ്. ആയതിൽ അന്തിമ തീരുമാനം എടുത്ത ശേഷം മാത്രമേ വിരമിച്ച അധ്യാപകരുടെ എൻ.എൽ.സി. സംബന്ധിച്ച തീരുമാനവും കൈക്കൊള്ളാൻ നിർവ്വാഹമുള്ളൂ.

Sreedevi

സെക്ഷൻ ഓഫീസർ